

CHIMBOY TUMANLARARO

IQTISODIY SUDI

231400, Chimboy tumani,

Dustlik ko'chasi, r/u.



CHIMBOY INTER-

DISTRICT

ECONOMIC COURT

*231400, Chimboy, Dustlik
guzori street,*

Tel: (55) 102-40-54, e-mail: i.chimboy@sud.uz

**Ўзбекистан Республикасы атынан
ШЕШИЎШИ ҚАРАРЫ**

**Шымбай районы 2023-жыл 20-декабрь 4-2304-
2302/2338-санлы ис**

Шымбай районлар аралық экономикалық судының судьясы Н.Балтабаеваның басшылығында, судья жәрдемшиси К.Данияровтың хаткерлигинде, даўагер ўәкили К.Ауезовтың (исеним хат тийкарында) қатнасыўында, Ўзбекстан Саўда санаат палатасы Қарақалпақстан Республикасы басқармасы «Шымбай дән» жуўапкершилиги шекленген жәмийети мәпин қорғап, жуўапкер "ЖАУХАР-ТАХТА" фермер хожалығынан 15.537.921 сум жәрийма өндириўди сораған даўа арзасын хәм қосымша кылынған хўжжетлерин суд имәратында ашық суд мәжилисинде көрип шығып, төмендегилерди

А Н Ы Қ Л А Д Ы:

Ўзбекстан Саўда санаат палатасы Қарақалпақстан Республикасы басқармасы «Шымбай дән» жуўапкершилиги шекленген жәмийети мәпин қорғап (кейинги орынларда даўагер деп жүритиледи) жуўапкер "ЖАУХАР-ТАХТА" фермер хожалығынан (кейинги орынларда жуўапкер деп жүритиледи) 15.537.921 сум жәрийма өндириўди сораған.

Суд мәжилисинде даўагер ўәкили даўа талабын қоллап қуўатлап, нызамлы шешим қабыл етиўди сорады.

Ўзбекстан Саўда санаат палатасы Қарақалпақстан Республикасы басқармасы хәм жуўапкер суд мәжилисине келмеді.

Суд, Ўзбекстан Республикасы Экономикалық процессуал кодексиниң 170-статьясының үшінши бөлиминде "Исти көриў ўақты хәм болатуғын орны ҳаққында тийисли тәртипте хабарландырылған жуўапкер, үшінши шахслар суд мәжилисине келмесе, даўа олардың жоқлығында исти көриў мүмкин" делинген, сонлықтан исти Ўзбекстан Саўда санаат



палатасы Қарақалпақстан Республикасы басқармасы хәм жууапкердин қатнасуысыз қарауды мақул тапты.

Суд истеги хужжетлерди үйренип шығып дауа арзаны қысман қанаатландыруды мақул тапты.

Тәреплер орталарында 2022-жыл 03-октябрь күнги 13-санлы бийдай өнимлерин жеткизиу ҳаққындағы шәртнама дүзилген.

Шәртнаманың 1.1-бөндлерине тийкар, жууапкер дауагерге бийдай өнимин жеткизиу миннетлемесин алған.

Шәртнамаға тийкар, жууапкер дауагерге 164.660.045 сумлық өним жеткизип бериу миннетлемесин алған.

Өзбекстан Республикасы Пуқаралық кодекси (кейинги орынларда ПК деп жүритиледи)ниң 437-статьясына мууапық, өним жеткерип бериу шәртнамасына тийкар исбилерменлик жумысы менен шуғылланып атырған өним жеткерип бериуши - сатыушы шәртлесилген мүддетте яки мүддетлерде өзи ислеп шығаратуғын яки сатып алатуғын өнимлерди сатып алыушыға исбилерменлик жумысында пайдаланыу ушын, жеке, шаңарақлық мақсетлерде, күндекли турмыста ҳам соған уқсас басқа мақсетлерде пайдаланыу менен байланыслы болмаған басқа мақсетлерде пайдаланыу ушын тапсыруу, сатып алыушы болса өнимлерди қабыл етип алыу ҳәм олардың ҳақысын төлеу миннетлемесин алады.

ПКниң 236-статьясына мууапық, миннетлемелер миннетлеме шәртлерине ҳәм нызам хужжетлери талапларына мууапық, бундай шәртлер ҳәм талаплар болмағанда-ис қатнасықлары яки әдеттеги қойылатуғын басқа талапларға мууапық лазым дәрежеде орынланыуы керек.

Сол себепли дауагер жууапкерден 15.537.921 сум жәрийма өндириуди сораған.

Шәртнаманың 6.1-бөндине тийкар, жууапкер дауагерге тапсырылмаған өним баҳасынан 30 пайызы муғдарында жәрийма төлеу кереклиги көрсетилген.

Өзбекстан Республикасы Пуқаралық кодексиниң 236-статьясына тийкар, миннетлемелер миннетлеме шәртлерине ҳәм нызам хужжетлери талапларына мууапық лазым дәрежеде орынланыуы керек.

Усы Кодекстин 333-статьясына тийкар, қарыздар айыбы болған жағдайда миннетлемени орынламаған яки лазым дәрежеде орынламаған ушын егер Нызам хужжетлеринде яки шәртнамада басқаша тәртип белгиленбеген болса, жууап береди.

Өзбекстан Республикасы Жоқарғы хожалық суды Пленумының

07-жыл 15-июнь күнги «Миннетлемелерди орынламағанлығы и лазым дәрежеде орынламағанлығы ушын мүлкий



жуўапкершилик ҳаққындағы пуқаралық нызам ҳужжетлерин қоллаўдың айрым мәселелери ҳаққында»ғы 163-санлы қарарының 4-бәнди бойынша, пуқаралық кодекстинң 326-статьясына муўапық суд қарыздар тәрәпинен миннетлемелердинң орынлаў дәрежесин, миннетлемедә қатнасыўшы тәрәплердинң мүлкий аўхалын, сондай-ақ, кредитордың мәпин итибарға алып, неустойка муғдарын кемейтиўге ҳақылы екенлиги көрсетилген.

Солай етип, суд даўа арзаны қысман қанаатландырыўды, жуўапкерден даўагер пайдасына 7.768.960 сум жәрийма ҳәм 33.000 сум почта қәрежетин өндириўди, даўаның қалған бөлегин қанаатландырыўсыз қалдырыўды мақул тапты.

Ис бойынша төлениўи лазым болған даўа суммаларының 2 пайызы муғдарында яғный 330.000 сум мәмлекетлик бажы жуўапкерден республика бюджетине өндирилиўге жатады.

Өзбекстан Республикасы Экономикалық процессуал кодексиниң 118, 176-179-статьяларын басшылыққа алып, суд

Қ А Р А Р Е Т Т И :

Даўа арза қысман қанаатландырылсын.

Жуўапкер "ЖАУХАР-ТАХТА" фермер хожалығынан даўагер

«Шымбай дән» жуўапкершилиги шекленген жәмийети пайдасына 7.768.960 сум жәрийма ҳәм 33.000 сум почта қәрежети өндирилсин.

Даўаның қалған бөлеги қанаатландырыўсыз қалдырылсын.

Жуўапкер "ЖАУХАР-ТАХТА" фермер хожалығынан республика бюджетине 330.000 сум мәмлекетлик бажы пул өндирилсин.

Шешиўши қарар нызамлы күшине киргеннен соң орынлаў хат берилсин.

Шешиўши қарар қабыл етилген күннен бир айдан кейин нызамлы күшине киреди ҳәм қарарға наразы тәрәп усы суд арқалы Қарақалпақстан Республикасы судына апелляциялық тәртибинде арза (прокурор протест) бериўи мүмкин.

Судья

Н.Балтабаева

